

مەسچىت ئېچىگە كوممۇنىستىنىڭ دۆلەت
بايرىقى ئېسىلغان بولسىمۇ، بۇ مەسچىتتە
ناماز ئوقۇش دۇرۇس بولىدۇ
[الأويغورية - ئۇيغۇرچە - uyghur]

پەزىلەتلىك شەيخ مۇھەممەد سالىھ ئەلمۇنەججىد

تەرجىمە قىلغۇچى: سەيپىددىن ئەبۇ ئابدۇلئەزىز
تەكشۈرۈپ بېكىتكۈچى: نىزامىددىن تەمكىنى

2013 - 1434

IslamHouse.com

لا حرج في الصلاة في مسجد رفع داخله علم

دولة شيوعية

« باللغة الأويغورية »

فضيلة الشيخ محمد صالح المنجد

ترجمة: سيف الدين أبو عبد العزيز

مراجعة: نظام الدين تمكيني

2013 - 1434

IslamHouse.com

مەسچىت ئېچىگە كوممۇنىستىنىڭ دۆلەت بايرىقى ئېسىلغان بولسىمۇ، بۇ مەسچىتتە ناماز ئوقۇش دۇرۇس بولدۇ

201134 - نومۇرلۇق سوئال

سوئال:

خىتاي ھۆكۈمىتى شەرقى تۈركىستاندا ئۇيغۇر مۇسۇلمانلىرىنىڭ مەسچىتلىرىدە، مۇنبەر ۋە مېھراب ئۈستىگە ياكى قىبلە تام تەرەپكە دۆلەت بايرىقىنى ئېسىشقا مەجبۇرلىدى. ئۇيغۇر دىيارىدا مۇسۇلمانلار ئۆزلىرىنىڭ دىنى ئىشلىرىغا ئىگە بولالمايدۇ، ئۇلار مەسچىتلىرىگە خىتاينىڭ دۆلەت بايرىقى ئېسىلىشىنى خالىمايدۇ. يۇقىرىقىدەك ئەھۋال ئاستىدا بۇ مەسچىتلەردە ناماز ئوقۇساق توغرا بولامدۇ؟ بۇ ھەقتە چۈشەنچە بېرىشىڭلارنى سورايمىز.

جاۋاب:

بارلىق گۈزەل مەدھىيەلەر ئالەملەرنىڭ پەرۋەردىگارى بولغان ئاللاھقا خاستۇر.

مۇسۇلمانلارنىڭ ھەرقانداق ۋەزىيەت ئاستىدا يەنى مەسچىت ئېچىگە كاپىر-تاغۇتلارنىڭ بايراقلىرى ئېسىلغان تەقدىردىمۇ، ئاللاھنىڭ ئۆيىنى تەرك ئېتىشى توغرا بولمايدۇ. شۇنداقلا زېمىن ئەھلى ئارىسىدا مۇسۇلمانلار ئۆزىنىڭ مەسچىتلىرىگە ئىگىدارچىلىق قىلىشقا ئەڭ ھەقلىقتۇر.

ئاللاھ يولىدا جىھاد قىلىش قىيامەتكىچە داۋاملىشىدۇ. ئىنسانلارنىڭ ئىسلام پرىنسىپى ئاستىدا تىنچ ۋە بەختلىك ھايات كەچۈرۈشى، ئۆزلىرىنىڭ ئىززەت، شەرىپى ۋە ئەركىنلىكىنى قولغا كەلتۈرۈش ئۈچۈن، ئاللاھ يولىدا سۆز بىلەن، تىل بىلەن، مېدىيا ۋاستىلىرى ئارقىلىق، ھەتتا نۆۋىتى كەلگەندە قورال كۈچى بىلەن كۈرەش قىلىش كېرەك.

مۇسۇلمانلار مەسچىتنىڭ مېھراب ۋە مۇنبەرلىرىگە بايراق ئېسىلدى دەپ، مەزكۇر مەسچىتتە ناماز ئوقۇشنى تەرك قىلىدىكەن، بىكاردىنلا دىن دۈشمەنلىرىگە زور غەلىبىنى بارلىققا كەلتۈرۈپ بەرگەن بولىدۇ. دىن دۈشمەنلىرىگە مۇسۇلمانلارنى ئاللاھنىڭ دىنىدىن توسۇش، ئىجتىمائىي قۇرۇلمىسىنى بۇزۇش، ئىمان-ئەقىدىسىنى يوق قىلىش ئۈچۈن كېچە-كۈندۈز ھىلى-مىكىر ئىشلىتىدۇ.

ئۇيغۇر مۇسۇلمانلىرى بۇنداق ھىلى-مىكىرلەردىن ئاگاھ بولۇشى لازىمدۇر. كاپىرلارنىڭ بەلگىلىرى ۋە سۈرەت بار ئورۇنلاردا ناماز ئوقۇش چەكلىنىدۇ دېگەن پەتىۋالارغا ئالدىنىپ قالماسلىق كېرەك. گەرچە ئۇ پەتىۋالار ھەق ۋە توغرا بولسىمۇ، لېكىن ئۇ پەتىۋاغا مۇسۇلمانلارغا كەڭرىچىلىك ۋە ئەركىنلىك بولغان جايلاردا ئەمەل قىلىنىدۇ. ئەمما مەجبۇرلانغان، قىستالغان، زالىم-قانخور ھاكىمىيەت بىلەن قانلىق مەرىكىگە دۇچ كېلىش ئېھتىماللىقى بولغان ئورۇنلاردا، مۇسۇلمانلار ئۈچۈن ئۇلارنىڭ ئەمەلىي ئەھۋالىغا مۇناسىپ بولغان، كەڭرىچىلىك ئاساس قىلىنغان، پايدا-زىيان توغرا مۆلچەرلەنگەن، ۋەقەنىڭ سىرتقى كۆرۈنۈشىگىلا قاراپ پەتىۋا

بەرمەستىن، بەلكى ئەتراپلىق ئىزدىنىپ، ئىشنىڭ ماھىيىتىنى چىقىش ۋە تەسەۋۋۇر قىلغان ھالدا مۇۋاپىق ھۆكۈم قىلىش كېرەك. ھىجرەتتىن ئىلگىرى كەبە ئىچىدە نۇرغۇنلىغان جاھىلىيەت بۇتلىرى تۇرۇقلۇق، رەسۇلۇللاھ ھەرەم مەسچىتىدە ناماز قىلاتتى. كەبىدە بۇتلارنىڭ بولۇشى، پەيغەمبەرئەلەيھىسسالامنى ھەرەمدە ناماز قىلىش، رۇكۇ-سەجدە قىلىش ۋە ئاللاھنىڭ بىرلىكىنى نامايەندە قىلىش، پەيغەمبەرلىك رىئالىسىنى ئاشكارا يەتكۈزۈش قاتارلىق ئىشلاردىن توسۇپ قالالمىدى. ئەينە ۋاقىتتا پەيغەمبەرئەلەيھىسسالام دەۋەت قىلىۋاتقان ھەقىقەت، ھەرەم مەسچىتى ئەتراپىغا تارالغان باتىللاردىن نەچچە ھەسسە كۈچلۈك ئىدى.

ھەق ساھىبى ئىرادىسىدىن قەتئى بوشاشماستىن، ھەرقانداق شارائىت ئاستىدا ئۆز ھەققىنى قوغدىشى ۋە ھىمايە قىلىشى كېرەك. پەيغەمبەرئەلەيھىسسالامنىڭ ھەقنى يەتكۈزۈش يولىدا بۈيۈك نەتىجىلەرنى قولغا كەلتۈرۈشىدىكى ئاساسلىق ئامىلمۇ، ئۆز ھەققى ۋە مەجبۇرىيىتىدىن ۋاز كەچمىگەنلىكىدىن ئىبارەتتۇر. ھەممىدىن توغرىنى ئاللاھ بىلگۈچىدۇر.